

നാം അറിയേണ്ട ഏക “രഹസ്യം” (4:10-13)

ഫിലിപ്പിയർക്കുള്ള തന്റെ ലേഖനത്തിൽ, പൗലൊസിന് അവസാന ജോലി ഉണ്ടായിരുന്നത്: എപ്പ്രൊഥാദിത്തൊസിന്റെ കയ്യിൽ അവർ കൊടുത്തയച്ച സംഭാവനക്ക് നന്ദി കരേറ്റുക എന്നതായിരുന്നു. തീർച്ചയായും, അപ്പൊസ്തലന്, വെറുതെ “നന്ദി” എന്നു പറഞ്ഞാൽ പോരായിരുന്നു, പകരം, “പൗലൊസിന്റെ മറ്റു ലേഖനങ്ങളിലെന്നപോലെ, നന്ദി ചെലുത്തൽ ഒരു ഖണ്ഡികയായി നീളുകയും വളരെ ഉയർന്ന ആത്മിക ഉൾക്കാഴ്ച്ച നൽകുകയുമാണ്.”¹

പൗലൊസിന്റെ ഉപസംഹാരവാക്കുകളിൽ, അവൻ സംത്യപ്താവസ്ഥയുടെ “രഹസ്യമാണ്:” “ഏത് സാഹചര്യത്തിലായിരുന്നാലും, ഉള്ള അവസ്ഥയിൽ അലംഭാവത്തോടിരിപ്പാനും ഞാൻ ശീലിച്ചിട്ടുണ്ട്.” ഏൾ എഫ്.പാൽമർ ഇതിനെ നമുക്ക് ആവശ്യമുള്ള ഏക “രഹസ്യം” എന്നാണ് വിളിച്ചത്.²

സംത്യപ്തമായ സാഹചര്യം (4:10)

¹⁰നിങ്ങൾ പിന്നെയും എനിക്ക് വേണ്ടി വിചാരിപ്പാൻ തുടങ്ങിയതിനാൽ ഞാൻ കർത്താവിൽ വളരെ സന്തോഷിച്ചു; മുമ്പെ തന്നെ നിങ്ങൾക്ക് വിചാരമുണ്ടായിരുന്നു. എങ്കിലും അവസരം കിട്ടിയില്ല.

വാക്യം 10. ഫിലിപ്പിയരുടെ സഹായത്തെ കുറിച്ച് പൗലൊസ് മുൻപ് പറഞ്ഞിരുന്നു (1:5; 2:25-30); ഇപ്പോൾ, ആ വിഷയം കൂടുതൽ വിശദമായി സംസാരിക്കുകയാണ് (4:14, 18 നോക്കുക). ലേഖനത്തിൽ അവസാനം പറഞ്ഞ സന്തോഷം എന്ന വാക്ക് ശ്രദ്ധിക്കുക: ഞാൻ കർത്താവിൽ വളരെ സന്തോഷിച്ചു. പൗലൊസ് സന്തോഷിക്കുവാനുള്ള വാക്ക് യോഗ്യമാക്കുന്നത് ഇവിടെ മാത്രമാണ്, അവൻ കർത്താവിൽ “വളരെ” സന്തോഷിച്ചു. എന്താണ് പൗലൊസിനെ അത്രമാത്രം സന്തോഷിപ്പിച്ചത്? ഫിലിപ്പിയരുടെ സ്നേഹ പ്രകടനം. എങ്ങനെയായാലും, പൗലൊസ് സന്തോഷിച്ചത് അധികവും സംഭാവനയിലായിരുന്നില്ല, മറിച്ച് അവരുടെ കരുതൽ നിമിത്തമായിരുന്നു. 4:10-14 ലെ ഊന്നൽ ആളുകളിലായിരുന്നു അല്ലാതെ വസ്തുക്കളിലായിരുന്നില്ല-സംഭാവനയിലായിരുന്നില്ല, പിന്നെയോ അത് നൽകിയവരിലായിരുന്നു.

പൗലൊസ് എഴുതി, നിങ്ങൾ പിന്നെയും എനിക്ക് വേണ്ടി വിചാരിപ്പാൻ തുടങ്ങിയതിനാൽ. ഇംഗ്ലീഷിൽ ആ വാക്ക് അൽപം ശാസന പോലെ തോന്നിയേക്കാം, പക്ഷെ മൂലഗ്രന്ഥത്തിൽ അങ്ങനെ ഒരു സൂചന ഇല്ല. അവൻ തുടർന്നു, തീർച്ചയായും, മുമ്പെ തന്നെ നിങ്ങൾക്ക് വിചാരം ഉണ്ടായിരുന്നു, എന്നാൽ അവസരം കിട്ടിയില്ല. മൂല ഗ്രന്ഥത്തിൽ, “വിചാരിപ്പാൻ തുടങ്ങി” എന്നത് ഭൂതകാലത്തിലെ തുടർപ്രവൃത്തിയെയാണ് കാണിക്കുന്നത്. അത് ഇങ്ങനെ തർജ്ജിമ ചെയ്യാം, “നിങ്ങൾ വിചാരപ്പെട്ടുകൊണ്ടിരുന്നു.” “അത് കാണിക്കുവാനുള്ള അവസരം [അവർക്ക്] ഇല്ലായിരുന്നു എന്നതായിരുന്നു പ്ര

ശ്നം” (എൻസിഇവി). അവരുടെ ചിന്തകളിൽനിന്നു പൗലൊസ് അകന്നിരുന്നില്ല, എന്നാൽ അവർക്ക് അവന്റെ അടുക്കൽ എത്തുവാൻ കഴിഞ്ഞിരുന്നില്ല!³

പൗലൊസിനെ സഹായിക്കുവാനുള്ള അവസരം ഫിലിപ്പിയർക്ക് ലഭിക്കാതിരുന്നത് എന്തുകൊണ്ട്? ഒരുപക്ഷേ അപ്പൊസ്തലൻ മക്കെദൊന്യയിൽ നിന്നു യെരൂശലേമിലേക്ക് പോയശേഷം അവർക്കു അവനുമായി ബന്ധപ്പെടുവാൻ കഴിഞ്ഞിരിക്കയില്ല (പ്രവൃ. 20:6, 16). അല്ലെങ്കിൽ അവരുടെ കടുത്ത ദാരിദ്ര്യം നിമിത്തം അവർക്ക് സഹായിക്കുവാൻ കഴിയാതിരുന്നതാകാം (2 കൊ. 8:2 നോക്കുക). അതുമല്ലെങ്കിൽ തങ്ങളുടെ സ്നേഹിതൻ ആയിരിക്കുന്ന സ്ഥലത്തേക്ക് യാത്ര ചെയ്യുവാൻ പറ്റിയ ആളെ കിട്ടാതിരുന്നതുമാകാം. എങ്ങനെയായാലും, അവർക്ക് അവനെ സഹായിക്കുവാൻ കഴിയാതിരുന്നത് അവരുടെ നിയന്ത്രണത്തിൽ പെട്ട കാര്യമായിരുന്നില്ല.

ആ പ്രശ്നം അവസാനം അവർ പരിഹരിച്ചു. പൗലൊസിനെ കുറിച്ചുള്ള അവരുടെ വിചാരം “നവീകരിച്ചു.” “നവീകരിച്ചു” എന്നത് തർജ്ജിമ ചെയ്തിരിക്കുന്ന വാക്ക് *അനാതലോ* എന്ന സംയുക്തവാക്ക് ആണ്, അർത്ഥം, “വീണ്ടും ഫലവത്താകുക, പുഷ്പിക്കുക.”⁴ എൻഇബിയിൽ, “എനിക്ക് വേണ്ടിയുള്ള നിങ്ങളുടെ വിചാരം വീണ്ടും പുവണിഞ്ഞു.”

“നവീകരിച്ചു” എന്നതിനെ വസന്തകാലവുമായി താരതമ്യം ചെയ്യാവുന്നതാണ്. ശൈത്യകാലത്ത് അന്തരീക്ഷത്തിൽ ജലാംശം ഉണ്ടായിരിക്കും, പൂക്കൾ നിർജ്ജീവമായി കാണപ്പെടും, വൃക്ഷങ്ങളിൽ ഫലം കാണുകയില്ല, പൂഷ്പങ്ങളും കാണുകയില്ല. പിന്നെ കാലാവസ്ഥ ചൂടുള്ളതാകുകയും, എല്ലാം പച്ചനിറമാകുകയും പുഷ്പങ്ങൾ പല നിറത്തിൽ വിരിയുകയും ചെയ്യുന്നു. ശൈത്യകാലം മുഴുവൻ മണ്ണും മരവും അതിജീവിക്കുന്നു, എന്നാൽ വസന്തകാലത്ത് അവയ്ക്ക് വെള്ളവും വെയിലും നവീകരണത്തിന് ആവശ്യമാണ്. അതുപോലെ, ഫിലിപ്പിയർ പൗലൊസിനെ വിചാരിച്ചത് നിന്നു പോയിരുന്നില്ല, എന്നാൽ അത് പുവണിയുന്നതിന് ശരിയായ അന്തരീക്ഷം ആവശ്യമായിരുന്നു.

ഞെട്ടിക്കുന്ന പ്രസ്താവന (4:11, 12)

¹¹ബുദ്ധിമുട്ട് നിമിത്തമല്ല ഞാൻ പറയുന്നത്; ഉള്ള അവസ്ഥയിൽ അലംഭാവത്തോടെയിരിപ്പാൻ ഞാൻ പഠിച്ചിട്ടുണ്ട്. ¹²താഴ്ചയിൽ ഇരിപ്പാനും സമൃദ്ധിയിൽ ഇരിപ്പാനും എനിക്ക് അറിയാം. തൃപ്തനായിരിപ്പാനും വിശന്നിരിപ്പാനും സമൃദ്ധിയിൽ ഇരിപ്പാനും ബുദ്ധിമുട്ട് അനുഭവിപ്പാനും എല്ലാം ഞാൻ ശീലിച്ചിരിക്കുന്നു.

വാക്യം 11. സംഭാവനയേക്കാൾ കൂടുതൽ തന്നെ സന്തോഷിപ്പിച്ചത് അവർ തന്നെ കുറിച്ചു *കരുതൽ* പ്രകടമാക്കി എന്നതിലായിരുന്നു. അതുകൊണ്ട് അവൻ ഉടനെ പറഞ്ഞു, എനിക്ക് ആവശ്യമുണ്ട് എന്നല്ല ഞാൻ പറയുന്നത്. പലപ്പോഴും കൊച്ചുകുട്ടികൾ അവരുടെ അമ്മയപ്പന്മാർക്കോ വലുപ്പന്മാർക്കോ സമ്മാനങ്ങൾ നൽകാറുണ്ട്. അവരുടെ അമ്മയപ്പന്മാർ വിശേഷതയുള്ള ഗുണഭോക്താക്കളാണ്-അവർക്ക് ഭൗതികമായ ആവശ്യങ്ങൾ ഉണ്ടായിട്ടല്ല, മറിച്ച് അവരുടെ സ്നേഹപ്രകടനം നടത്തുകയാണ് ചെയ്യുന്നത്.

ടിഇഇവിയിൽ വാക്യം 11 ന്റെ ആദ്യ ഭാഗം പറയുന്നത് ഇങ്ങനെയാണ്, “ഞാൻ അവഗണിക്കപ്പെട്ടു എന്നുള്ളതുകൊണ്ടല്ല ഞാൻ ഇത് പറയുന്നത്.”

സന്ദർഭത്തിൽനിന്ന് ഈ ചിന്തയും നമുക്ക് എടുക്കാം “വീണ്ടും സംഭാവന അയച്ചുതരുവാനുള്ള സുചനക്കുമല്ല ഞാൻ ഇത് പറയുന്നത്” (4:17 നോക്കുക).

പിന്നെ പൗലൊസ് ഞെട്ടിക്കുന്ന ഒരു പ്രസ്താവന എഴുതി, “ഒരിക്കലും മറക്കുവാ-നാകാത്ത വിശ്വാസ പ്രസ്താവന.”⁵ ഉള്ള അവസ്ഥയിൽ അലംഭാവത്തോടിരിപ്പാൻ ഞാൻ പഠിച്ചിട്ടുണ്ട്. ഗ്രീക്ക് വേദപുസ്തകത്തിൽ “ഞാൻ” എന്നതിനു ഊന്നൽ കൊടുത്തിരിക്കുകയാണ്.⁶ “ഒരുപക്ഷേ മറ്റുള്ളവർ തൃപ്തരായിരിപ്പാൻ പഠിച്ചിട്ടില്ലായിരിക്കാം, എന്നാൽ ഞാൻ പഠിച്ചിട്ടുണ്ട്” എന്നായിരിക്കാം അപ്പൊസ്തലൻ പറഞ്ഞത്.

താൻ തൃപ്തനാണെന്ന് പൗലൊസ് പറഞ്ഞതിൽനിന്നും എന്താണ് അർത്ഥമാക്കിയത്? “സംതൃപ്താവസ്ഥ” എന്ന വാക്ക് ചിലപ്പോൾ തെറ്റിദ്ധരിക്കപ്പെട്ടിട്ടുണ്ട്. തൃപ്തി എന്നു പറയുന്നത് അലംഭാവമോ, അല്ലെങ്കിൽ അജ്ഞതയുടെ അടിസ്ഥാനത്താൽ ലഭിക്കുന്ന വ്യാജമായ സമാധാനവുമല്ല. സാഹചര്യങ്ങൾ അനുകൂലമല്ലാത്തപ്പോൾ, അനുകൂലമെന്നു നടിക്കുന്നതുമല്ല. “അത് എല്ലാ പ്രശ്നത്തിന്റേയും ക്രിയാത്മക വശം മാത്രം നോക്കി കാണുന്നതുമല്ല.”⁷

ഇംഗ്ലീഷ് വാക്കിന്റെ അടിസ്ഥാനത്തിൽ ചിലപ്പോൾ “സംതൃപ്താവസ്ഥ” നിർവ്വചിക്കപ്പെടാറുണ്ട്. “തൃപ്തിയും” “സംതൃപ്താവസ്ഥയും” തമ്മിലുള്ള അന്തരം പറഞ്ഞു കേട്ടിട്ടുണ്ട്. “നമുക്ക് ഉള്ളതിൽ നാം തൃപ്തിയടയണം.” എന്നാൽ ചിലർ പറഞ്ഞേക്കാം, “നാം തൃപ്തിപ്പെടുകയും പിന്നീട് നന്നാക്കുവാൻ ശ്രമിക്കാതിരിക്കുകയും വേണം എന്ന് അർത്ഥമാക്കുന്നില്ലല്ലോ.” ആ പ്രസ്താവനയിൽ സത്യം ഉണ്ട്-എന്നാൽ “തൃപ്തി” എന്നതിന് ഗ്രീക്ക് വാക്ക് തർജ്ജിമ ചെയ്തിരിക്കുന്നതിന് “തൃപ്തിപ്പെടുക”⁸ എന്നും അർത്ഥമുണ്ട്. അസംഖ്യം തർജ്ജിമകളിൽ (എലോൺ വിത്ത്) എന്നതിനു പകരം “തൃപ്തി” എന്നാണ് (ഏബി; എൻസിഹൗവി; ടിഹൗവി).

പൗലൊസ് പറഞ്ഞതിന്റെ അർത്ഥം മനസിലാക്കുവാൻ, നാം ഗ്രീക്ക് വാക്ക് നോക്കണം. 1 തിമൊഥെയോസ് 6:6-8 ലേയും എബ്രായർ 13:5 ലേയും “മതി” എന്നത് (അർക്കൈയോസ് എന്നതിന്റെ രൂപഭേദമാണ്), അർത്ഥം “വേണ്ടത്ര” എന്നാണ്. ഫിലിപ്പിയർ 4:11-ൽ ഉപയോഗിച്ച വാക്ക് (ഔടാർക്കൈസ്) ഒരു സംയുക്തവാക്കാണ്, അർക്കൈയോ “സെൽഫ്” (ആട്ടോസ്) എന്നും ആണ്.⁹ എൻ ഏഫ്രസ്ബിയുടെ കുറിപ്പിൽ “കണ്ടെന്റ്” അല്ലെങ്കിൽ “സ്വയം-പര്യാപ്തമായ” എന്നാണ്; ആർഹൗബിയിൽ “എന്റെ സാഹചര്യം എന്തായിരുന്നാലും, ഞാൻ സ്വയം-പര്യാപ്തനാകുവാൻ ശീലിച്ചിട്ടുണ്ട്.” “ഏതു സാഹചര്യം വന്നാലും, അതിനു മതിയായ വിഭവങ്ങൾ തന്നിൽ തന്നെ കണ്ടെത്തിയ വ്യക്തിയെയാണ് ഇവിടെ ഉപയോഗിച്ച വാക്ക് വിവരിക്കുന്നത്.”¹⁰

പൗലൊസിന്റെ കാലത്തെ സ്റ്റോയിക്ക് തത്വചിന്തകന്മാർക്ക് ഇഷ്ടമുള്ള വാക്കായിരുന്നു ഔടാർക്കൈസ്. ഹൃദയത്തിലെ എല്ലാ വികാരങ്ങളെയും-മറ്റുള്ളവരെ കുറിച്ചുള്ള സ്നേഹവും കരുതലുമടക്കം-എല്ലാം മാറ്റി നിർത്തി പൂർണ്ണമായ സ്വയം-പര്യാപ്തതയായിരുന്നു അവരുടെ ലക്ഷ്യം. പൗലൊസ് ആ അർത്ഥത്തിലല്ല ഔടാർക്കൈസ് ഉപയോഗിച്ചത്. പുറമെയുള്ള സാഹചര്യം പ്രതികൂലമായാലും, അതിനെ നേരിടുവാൻ അവൻ ശീലിച്ചിരുന്നു.

മൂല ഗ്രന്ഥത്തിൽ, “പഠിച്ചു” എന്നത് അയോറിസ്റ്റ് കാലത്തിലാണ് ഉപയോഗിച്ചത്, അത് ഭൂതകാലത്തിലെ ഏക സംഭവം അടക്കം. അപ്പൊസ്തലൻ തൃപ്തി അവന്റെ പരിവർത്തനസമയത്ത് നൊടിനേരത്തിനുള്ളിൽ ലഭിച്ചു എന്നു ചിലർ ഇതിനാൽ വിശ്വസിക്കുവാനിടയായിട്ടുണ്ട്. എങ്ങനെയായാ

ലും, വാക്യം 12 ന്റേയും 13 ന്റേയും വെളിച്ചത്തിൽ വാക്യം 11 പരിഗണിച്ചാൽ, പൗലൊസിന്റെ ക്രിസ്തീയ ജീവിതം മുഴുവൻ പഠിക്കുന്ന അനുഭവമായിരുന്നു എന്നു തെളിയും. അവന്റെ ജീവിതം (ഭൂതകാലത്തെ ഏക-കാല സംഭവമടക്കം) കർത്താവിന്റെ സഹായത്താൽ, ഏത് വെല്ലുവിളിയും നേരിടുവാൻ അവനു കഴിഞ്ഞിരുന്നു. ഏതു സാഹചര്യത്തെയും നേരിടുവാനുള്ള കഴിവ് പൗലൊസ് ജന്മനാ നേടിയതായിരുന്നില്ല. സ്നാനസമയത്ത് അത്ഭുതകരമായി ദൈവം അവനു നൽകിയ “വര” വുമായിരുന്നില്ല അത്. മറിച്ച് വേദനാജനകമായ അനുഭവത്തിൽ കൂടെയായിരുന്നു അപ്പൊസ്തലൻ അത് പഠിച്ചത് (2 കൊ. 12:7-10), കൂടാതെ പ്രാർത്ഥനയാലും (ഫിലി. 4:6, 7 നോക്കുക).

വാക്യം 12. പൗലൊസ് വിവരിച്ച സാഹചര്യം ജീവിതത്തിൽ നേരിട്ട ഏറ്റവും കടുത്തവയുടെ ആയിരിക്കാം, താഴ്ചയും ഉയർച്ചയുമുള്ള ഘട്ടങ്ങൾ, നല്ലതും മോശമായതുമായ സമയങ്ങൾ. അപ്പൊസ്തലനു താഴ്ചയുള്ള സമയവും ജീവിതത്തിൽ ഉണ്ടായിട്ടുണ്ട്. **താഴ്ചയിൽ ഇരിപ്പാനും** എന്നത് തർജ്ജിമ ചെയ്തിരിക്കുന്നത് ഒരു ഗ്രീക്ക് വാക്ക് *ടാപെയിനു* എന്നാണ്, അർത്ഥം, “താഴ്ത്തുക” എന്നാണ്. 2:8 ൽ ഉപയോഗിച്ച അതേ “താഴ്ച്ച” എന്ന വാക്ക് ആണ് ഇവിടെയും, എന്നാൽ മറ്റുള്ളവരെ ആശ്രയിക്കത്തക്ക താഴ്ന്ന അപര്യാപ്തമായ അവസ്ഥയെയാണ് സൂചിപ്പിക്കുന്നത്.

പൗലൊസിന് ജീവിതത്തിൽ താഴ്ച്ച മാത്രമായിരുന്നില്ല, ഉയർന്ന സാഹചര്യവും ഉണ്ടായിരുന്നു. അവൻ എഴുതി, **സമൃദ്ധിയിൽ ഇരിപ്പാനും എനിക്ക് അറിയാം.** ഇതിൽനിന്നും പൗലൊസ് സമ്പന്ന ഭവനത്തിൽനിന്നാണ് വന്നതെന്നും, ഒരിക്കൽ അവൻ തന്റെ അവകാശമെല്ലാം ലഭിച്ചു എന്നും ചിലർ അനുമാനിക്കുവാനിടയായിട്ടുണ്ട്. അതിനു സാധ്യതയുണ്ട്, എന്നാൽ അവൻ പറഞ്ഞത്, സഹോദരന്മാരുടെ ഉദാരമായ സഹായത്താൽ അവനു ആവശ്യത്തിലധികമായി എന്നായിരിക്കാം (4:18 നോക്കുക).

“സമൃദ്ധിയിൽ ... ഇരിപ്പാനും എനിക്ക് അറിയാം” എന്നു പൗലൊസ് പറഞ്ഞപ്പോൾ ചിലർ അതിശയിച്ചിരിക്കാം. “സമൃദ്ധിയിൽ ഇരിപ്പാൻ എല്ലാവർക്കും അറിയാം” എന്ന തടസ്സവാദം അവർ ഉന്നയിച്ചേക്കാം. അല്ല അത് ശരിയല്ല. ദൈവം ആഗ്രഹിക്കുന്നതുപോലെ സമൃദ്ധിയിൽ ജീവിപ്പാൻ എല്ലാവർക്കും അറിയില്ല എന്നതാണ് വാസ്തവം. ദാരിദ്ര്യത്തിൽ ഉള്ളതുപോലെ, സമ്പത്തിലും അപകടം ഉണ്ട്, ഒരുപക്ഷെ കൂടുതലായിരിക്കാം-പൗലൊസ് മുന്നറിയിച്ചു.

ധനികന്മാർ ആകുവാൻ ആഗ്രഹിക്കുന്നവർ പരീക്ഷയിലും കണിയിലും കൂടുങ്ങുകയും മനുഷ്യർ സംഹാരനാശങ്ങളിൽ മുങ്ങിപ്പോകുവാൻ ഇടവരുന്ന മൗഢ്യവും ദോഷകരവുമായ പല മോഹങ്ങൾക്കും ഇരയായി തീരുകയും ചെയ്യുന്നു. ദ്രവ്യാഗ്രഹം സകല വിധദോഷത്തിനും മൂലമല്ലെന്ന്. ഇത് ചിലർ കാംക്ഷിച്ചിട്ട് വിശ്വാസം വിട്ടുഴന്നു ബഹുദുഃഖങ്ങൾക്ക് അധീനരായി തീർന്നിരിക്കുന്നു (1 തിമൊ. 6:9, 10).

ഒരാൾ ദരിദ്രനായി തീർന്നാലുള്ള അപകടം നിരാശയായിരിക്കും. ധനവാനായി തീരുമ്പോൾ, അപകടം അഹങ്കാരമായിരിക്കും (വെളി 3:17 നോക്കുക). ആഗർ പ്രാർത്ഥിച്ചു, “... ദാരിദ്ര്യവും സമ്പത്തും എനിക്ക് തരരുതേ; ... ഞാൻ

തുപ്തനായി തീർന്നിട്ട് 'യഹോവ ആർ' എന്നു നിന്നെ നിഷേധിച്ചാണു്, ദരിദ്രനായി തീർന്നിട്ട് മോഷ്ടിച്ചു എന്റെ ദൈവത്തിന്റെ നാമത്തെ തീണ്ടിച്ചാണു് സംഗതി വരരുതേ" (സദൃശ. 30:8, 9).

“സമ്പത്തു തന്നെ ഉയർത്തുവാനോ ദാരിദ്ര്യം തന്നെ താഴ്ത്തുവാനോ പൗലൊസ് അവനെ അനുവദിച്ചില്ല”¹¹ ജീവിതത്തിൽ വരുന്ന സാഹചര്യങ്ങൾ നിമിഷങ്ങൾ കഴിയുമ്പോൾ മാറുമെന്നും, ആ സാഹചര്യങ്ങൾക്കൊന്നും താൻ ആരാണെന്നത് മാറ്റുവാൻ കഴിയുകയില്ല എന്നും അവൻ ഉറച്ചിരുന്നു. തനിക്ക് സംഭവിക്കുന്നതെല്ലാം കർത്താവിനും തനിക്കും കൂടെ കൈകാര്യം ചെയ്യുവാൻ കഴിയും എന്ന് അവൻ വിശ്വസിച്ചിരുന്നു. അക്കാരണത്താൽ, “ഏതൊരു സാഹചര്യത്തിലും സംതുപ്താവസ്ഥയിൽ ആയിരിപ്പാൻ ഞാൻ പഠിച്ചിട്ടുണ്ട്” എന്ന് അവൻ പറയുവാൻ കഴിഞ്ഞത്-അത് “നല്ലതായാലും” “മോശമായാലും.”

മറ്റൊരു ഭാഗത്ത് പൗലൊസ് എഴുതി, “അലംഭാവത്തോടുകൂടിയ ... ദൈവഭക്തി ആദായസൂത്രം എന്നു വിചാരിക്ക; ഇഹലോകത്തിലേക്ക് നാം ഒന്നും കൊണ്ടുവന്നിട്ടില്ല. ഇവിടെനിന്നു യാതൊന്നും കൊണ്ടുപോകുവാൻ കഴിയുന്നതുമല്ല, ഉണ്ടുമാനും ഉടുപ്പാനും ഉണ്ടെങ്കിൽ മതി എന്നു നാം വിചാരിക്ക” (1 തിമൊ. 6:6-8). എബ്രായ ലേഖകൻ പറഞ്ഞു, “നിങ്ങളുടെ നടപ്പ് ദ്രവ്യാഗ്രഹം ഇല്ലാത്തതായിരിക്കട്ടെ. ഉള്ളതുകൊണ്ട് തൃപ്തിപ്പെടുവിൻ. ഞാൻ നിന്നെ ഒരു നാളും ഉപേക്ഷിക്കയില്ല, കൈവിടുകയുമില്ല” (എബ്രായ. 13:5).

**ശക്തിപ്പെടുത്തുന്ന “രഹസ്യം”
(4:12, 13)**

¹²... താഴ്ചയിൽ ഇരിപ്പാനും സമൃദ്ധിയിൽ ഇരിപ്പാനും എനിക്ക് അറിയാം; തൃപ്തനായിരിപ്പാനും വിശന്നിരിപ്പാനും സമൃദ്ധിയിൽ ഇരിപ്പാനും, ബുദ്ധിമുട്ട് അനുഭവിപ്പാനും എല്ലാം ഞാൻ ശീലിച്ചിരിക്കുന്നു. ¹³എന്നെ ശക്തനാക്കുന്നവൻ മുഖാന്തരം ഞാൻ സകലത്തിലും മതിയാകുന്നു.

“രഹസ്യം”

വാക്യം 12. തന്റെ മനസിൽ ഉണ്ടായിരുന്ന “സാഹചര്യങ്ങൾ” ഓരോന്നായി പൗലൊസ് തുടരുകയാണ്. ഏത് അവസ്ഥയിലും എന്നത് ഗ്രീക്കിൽ നിന്നു തർജ്ജിമ ചെയ്തിരിക്കുന്നത് “ഏതിലും എല്ലാറ്റിലും” എന്നാണ്. വ്യക്തിപരമായി “എല്ലാറ്റിലും” “ഏതൊന്നിലും” പൗലൊസ് ജീവിതത്തെ കൈകാര്യം ചെയ്യുവാൻ ശീലിച്ചു. നല്ല സമയത്തെയും മോശമായ സമയത്തെയും അതിന്റെ വ്യത്യാസത്തെയും പൗലൊസ് വ്യക്തമാക്കി. ആഗ്രഹിക്കാത്ത സാഹചര്യങ്ങൾ എന്നു പറയുന്നത് അനിവാര്യമായ കഷ്ടതയാണ്. ആ അവസ്ഥയുടെ ഒരു ഉദാഹരണം അവൻ നൽകി, **വിശന്നിരിക്കുക.** മറ്റൊരു ഭാഗത്ത് അവൻ എഴുതി, “അദ്ധ്യാനം, പ്രയാസം ... പൈദാഹം പലവട്ടം പട്ടിണി, ശീതം നഗ്നത” (2 കൊ. 11:27).

അതെ, ദൈവം നമ്മെ കരുതുകയും അവൻ നമ്മുടെ വിശപ്പ് അടക്കുകയും ചെയ്യും-എന്നാൽ അവൻ നമ്മുടെ ആത്മാക്കളെ കുറിച്ചാണ് അധികവും കരുതുന്നത്. വിശ്വസ്തനായ ഒരു ദൈവപൈതൽ ഇന്നു വിശപ്പുള്ളവനോ, രോഗിയോ, ദാരിദ്ര്യവാനോ ആകുകയില്ല എന്ന് ചിലർ പഠിപ്പിക്കുന്നുണ്ട്. ഈ

സ്വയം-തൊറ്റു പഠിപ്പിക്കുന്നവർ പൗലൊസിനെ “അവിശ്വസ്തൻ” ആക്കുകയാണ് കാരണം പല സമയങ്ങളിലും അപ്പൊസ്തലൻ അവയെല്ലാം അനുഭവപ്പെട്ടിട്ടുണ്ട് (2 കൊ. 11:27; 12:7).

അഭിലഷണീയമായ സാഹചര്യങ്ങളെയും പൗലൊസ് പറയുന്നുണ്ട്. **സമൃദ്ധിയിൽ ഇരിക്കുക.** വീണ്ടും, ആഹാരവുമായി ബന്ധപ്പെട്ടാണ് അപ്പൊസ്തലൻ സമൃദ്ധി എന്നു പറഞ്ഞിരിക്കുന്നത്: അവൻ **നിറഞ്ഞിരിക്കുന്നു** എന്നാണ് പറഞ്ഞത്. ആഹാരം കഴിയുമ്പോൾ, ഒരാളുടെ വയർ നിറഞ്ഞ്, ഏമ്പക്കം വിട്ട് പറയും, “എന്റെ വയർ നിറഞ്ഞു.” ഇതാണ് അപ്പൊസ്തലൻ അർത്ഥമാക്കിയത്.

സാഹചര്യങ്ങൾ എന്തായാലും പൗലൊസിന് തൃപ്തനാകുവാൻ എങ്ങനെ കഴിഞ്ഞു? അവൻ പറഞ്ഞു, ഞാൻ രഹസ്യം പഠിച്ചു. തൃപ്തി മനസിലാക്കുവാൻ നാം പൗലൊസിന്റെ “രഹസ്യം” മനസിലാക്കണം “ഞാൻ രഹസ്യം പഠിച്ചു” എന്ന പ്രയോഗം തർജിമ ചെയ്തത് ഒറ്റ ശ്രീക്ക് വാക്ക് *മുയേയോ* ആണ്.¹² അതിനർത്ഥം “മർമ്മങ്ങളിലേക്ക് പ്രവേശിക്കുക” എന്നാണ് എൻഈബിയിൽ “മനുഷ്യജീവിതത്തിന്റെ എല്ലാ ഏറ്റക്കുറച്ചിലുകളിലും ഞാൻ കയറിയിറങ്ങിയാണ് ജീവിച്ചിട്ടുള്ളത്.” അന്യദേവന്മാരുടെ പ്രാരംഭ ചടങ്ങുകളെ സൂചിപ്പിക്കുന്നതിനാണ് *മുയേയോ* ഉപയോഗിച്ചിരിക്കുന്നത്. പൗലൊസ് അത്തരം “മർമ്മങ്ങളും” “രഹസ്യങ്ങളും” ആയ ചടങ്ങുകളായിരുന്നില്ല അനുസരിച്ചത്. മറിച്ച് അവന്റെ ക്രിസ്തീയ ജീവിതം മുഴുവൻ “രഹസ്യങ്ങൾക്ക്” “മുനിട്ടിറങ്ങിയതായിരുന്നു.” എന്തായിരുന്നു ആ “രഹസ്യം?” അടുത്ത വാക്യം നോക്കുക, “രഹസ്യം” എന്തു സംഭവിച്ചാലും, കർത്താവ് അവനോടുകൂടെ ഉണ്ടായിരുന്നു (2 തിമൊ. 4:16-18) അത് അവനെ ശക്തിപ്പെടുത്തുന്നതിനും സഹായിക്കുന്നതിനുമായിരുന്നു.

വാക്യം 13. ഇതാ പൗലൊസിന്റെ “ചില സുപ്രസിദ്ധ വാക്കുകൾ”¹³-ഫിലിപ്പിയ ലേഖനത്തിലെ “ഏറ്റവും അറിയപ്പെട്ട വാക്യം അദ്ധ്യായത്തിലെ ഏറ്റവും ഉയർന്നതും മനസിലാക്കാവുന്നതുമായ സന്ദേശമാണ്”¹⁴ **എന്നെ ശക്തനാക്കുന്നവൻ മുഖാന്തരം ഞാൻ സകലത്തിനും മതിയായവൻ.** അപ്പൊസ്തലൻ പറയുന്ന “അവൻ” യേശുവാണ്. കെജെവിയിൽ, “എന്നെ ശക്തനാക്കുന്ന ക്രിസ്തു മുഖാന്തരം ഞാൻ സകലത്തിനും മതിയായവൻ.” “ക്രിസ്തു” എന്ന വാക്ക് പഴയ കയ്യെഴുത്തുപ്രതികളിൽ ഇല്ല, എന്നാൽ ആ വാക്ക് വേദഭാഗത്ത് ചേർത്തിരിക്കുന്നവർക്ക് “പൗലൊസിന്റെ മനസിലെ ആശയം ശരിയായി മനസിലായിരിക്കുന്നു.”¹⁵

ഇംഗ്ലീഷ് തർജിമക്ക് ആ വാക്കുകളുടെ ശക്തി പൂർണ്ണമായും വരുത്തുവാൻ കഴിഞ്ഞിട്ടുണ്ടോ എന്നു സംശയമാണ്. “ഞാൻ മതിയായവൻ” എന്നു തർജിമ ചെയ്തിരിക്കുന്നത്, “ശക്തമായ” (*ഇസ്ട്രുവോ*) എന്നാണ്.¹⁶ വാക്യം 13 ന്റെ ആദ്യഭാഗം ഹുഗോ മെക്കോർഡ് ഇങ്ങനെ തർജിമ ചെയ്തിരിക്കുന്നു: “ഏതൊരു സാഹചര്യത്തെയും നേരിടുവാൻ എനിക്ക് ശക്തിയുണ്ട്.”¹⁷ വാക്യത്തിന്റെ അവസാനഭാഗത്തെ “ശക്തനാക്കുന്നവൻ” എന്നത് തർജിമ ചെയ്തത് ഒരു സംയുക്ത ശ്രീക്ക് വാക്കാണ്. ഡ്യൂനാമിസ് എന്നതിന്റെ ക്രിയാരൂപമാണ്, അതിൽനിന്നാണ് ഇംഗ്ലീഷ് വാക്ക് ഡൈനമിക്സ് ലഭിച്ചത്. അതിനു മുൻപ് ആമുഖമായി പ്രിപോസിഷൻ “ഇൻ” വന്നിരിക്കുന്നു. വാക്യത്തിന്റെ ആ ഭാഗം ഈ രീതിയിൽ തർജിമ ചെയ്യാം, “അവൻ എന്നിൽ ശക്തി പകരുന്നു.”¹⁸ ആ ഭാഗം വർത്തമാനകാലത്തിലാണ് (തുടർപ്രവർത്തനമാണ് സൂചന), അതു കൊണ്ട് അതിനെ, “എന്നെ തുടർച്ചയായി ശക്തനാക്കുന്നവൻ മുഖാന്തരം

ഞാൻ തുടർച്ചയായി മതിയായവൻ ആകുന്നു.” ആ വാക്യം എങ്ങനെ തർജ്ജിമ ചെയ്താലും, അത് ശക്തിയും ധൈര്യവും പകരുന്നു:

ടീഇഊവി: “എല്ലാ അവസ്ഥകളെയും തരണം ചെയ്യുവാൻ ക്രിസ്തു എനിക്ക് ശക്തി നൽകുന്നു.”

സിഇഊവി: “ഏതും നേരിടുവാനുള്ള ശക്തി ക്രിസ്തു എനിക്ക് തരുന്നു.”

ഫിലിപ്പ്സ്: “എന്നിൽ വസിക്കുന്നവന്റെ ശക്തി മുഖാന്തരം ഞാൻ എന്തിനും തയ്യാറാണ്.”

ആ വാക്യത്തെ “പ്രതിസന്ധിഘട്ടത്തിലെ ഇരുണ്ട സ്ഥലത്തെ ഒരു സംഘം”¹⁹ എന്നു വിളിച്ചിരിക്കുന്നു. ചില ജീവിത സാഹചര്യങ്ങൾ സുഖപ്പെടുത്തുവാൻ കഴിയും, പക്ഷെ മറ്റുള്ളവ നാം സഹിക്കണം. ഏതു സാഹചര്യവും സന്തോഷത്തോടെ സഹിക്കുവാൻ ക്രിസ്തുവിന്റെ ശക്തി നമ്മെ സഹായിക്കുന്നു. നാം ക്രിസ്തുവിനോടുകൂടെ നടക്കുമ്പോൾ, നമുക്ക് ആവശ്യമായ ശക്തി ദൈവം തരും.

ചില യോഗ്യതകൾ ആവശ്യമാണ്. “ഞാൻ സകലത്തിനും മതിയായവൻ” എന്നു പൗലൊസ് പറഞ്ഞപ്പോൾ, അവന് ഇരുപത് അടി ഉയരത്തിലുള്ള വേലി ചാടുവാനോ, നൂറുമൈൽ വേഗതയിൽ ഓടുവാനോ, അല്ലെങ്കിൽ ശ്വാസം അറുപതു മിനിറ്റ് പിടിച്ചു നിർത്തുവാൻ കഴിയുമെന്നോ അല്ല അർത്ഥമാക്കിയത്, സന്ദർഭത്തിൽ, “സകലത്തിനും” എന്നു പറഞ്ഞത് വാക്യം 11 ലും 12 ലും പറഞ്ഞ കാര്യങ്ങളെയാണ് പ്രത്യേകമായി ഉദ്ദേശിച്ചത്: യേശു നിമിത്തം അപ്പൊസ്തലനു “നല്ല” സാഹചര്യവും “മോശമായ” സാഹചര്യവും നേരിടുവാൻ കഴിഞ്ഞു!

എങ്ങനെയായാലും, പ്രായോഗികത ഒരു പരിധിവരെ വിപുലപ്പെടുത്തുവാൻ കഴിയും. മൂല ഗ്രന്ഥത്തിൽ, “സകല [വും]” എന്നത് വാക്യത്തിന്റെ ആരംഭത്തിൽ ഊന്നൽ കൊടുത്തിരിക്കുകയാണ്: “ഞാൻ സകലത്തിനും മതിയായവൻ.” നാം അതിനെ ഈ വെളിച്ചത്തിൽ കാണുകയാണെങ്കിൽ, നാം പൗലൊസിന്റെ വാക്കുകളോട് അനീതി പുലർത്തുകയില്ല: കർത്താവ് എന്നിൽനിന്നു പ്രതീക്ഷിക്കുന്നതെല്ലാം എനിക്ക് ചെയ്യുവാൻ കഴിയും-അവന്റെ ഇഷ്ടപ്രകാരമുള്ളതെല്ലാം. എൽബിയിൽ ഇതിന്റെ സമാന്തരപ്രയോഗം: “ദൈവം എന്നോടു ആവശ്യപ്പെടുന്നതെല്ലാം എനിക്ക് ചെയ്യുവാൻ കഴിയും.” ചിലപ്പോൾ ആളുകൾ പറയും, “പക്ഷെ കർത്താവ് എന്നിൽനിന്ന് പ്രതീക്ഷിക്കുന്നത് ചെയ്യുവാൻ എനിക്ക് കഴിയുന്നില്ല.” വാക്യം 13 നൽകുന്ന ഉറപ്പ് എന്തെന്നാൽ, കർത്താവ് എന്തെങ്കിലും ചെയ്യുവാൻ നിങ്ങളോട് പറഞ്ഞാൽ, നിങ്ങൾക്ക് അത് ചെയ്യുവാൻ കഴിയും. അത് ചെയ്യുവാൻ അവൻ നിങ്ങളെ സഹായിക്കും. ഒഴി കഴിവ് പറയാതിരിക്കുക.

ഉറവിടം

വാക്യം 13 ലെ ഏറ്റവും സുപ്രധാന യോഗ്യത “അവൻ മുഖാന്തരം” എന്ന വാക്കുകളിലാണ്. എൻഏഎസ്ബിയിലെ കുറിപ്പിൽ “മുഖാന്തരം” അക്ഷരിക [മായി] “ഇത്” എന്നുണ്ട്. ഒരിക്കൽ എന്നേക്കുമായി ആളുകൾ തെറ്റായി ഫിലിപ്പിയർ 4:13 ഒരിക്കൽ എന്നേക്കുമായി വിപുലപ്പെടുത്തിയിരിക്കുകയാണ്.

“ക്രിയാത്മക ചിന്തയോടെ” ആ വാക്യം ഒരു മുദ്രാവാക്യമായി ഉപയോഗിച്ചിരിക്കുകയാണ്. ദൈവത്തോട് മൽസരിച്ച് ജീവിക്കുന്ന സ്ത്രീപുരുഷന്മാർക്ക് പ്രോൽസാഹനം നൽകുവാൻ ഉപയോഗിച്ചിട്ടുണ്ട്. അത്തരത്തിൽ വാക്യത്തെ ഉപയോഗിക്കുന്നവർ വാക്യത്തിലെ പ്രധാനഭാഗം അവഗണിച്ചിരിക്കുകയാണ്: “അവനിൽ.” ആ വാക്യത്തിൽ അന്തർലീനമാക്കിയിരിക്കുന്ന വാഗ്ദാനം “ക്രിസ്തുവിൽ” ഉള്ളവർക്കാണ്-ക്രിസ്തുവിനോടു ചേരുവാൻ സ്നാനം ഏറ്റിരിക്കുന്നവർക്കും (ഗലാ. 3:26, 27), അവനിൽ ജീവിക്കുന്നവർക്കുമാണ് (കൊലൊ. 2:6).

പൗലൊസിന്റെ “രഹസ്യം” യേശു ആയിരുന്നു. 4:11-13 അനുസരിച്ച്, അവനിൽ വസിച്ച ശക്തിയുടെ ഉറവിടം കർത്താവായിരുന്നു. തൃപ്തി എന്ന മർമ്മത്തിലേക്കായിരുന്നു (4:12) അപ്പൊസ്തലൻ പ്രവേശിച്ചത്, അത് ക്രിസ്തുവിൽനിന്നു പഠിച്ചതിനാലായിരുന്നു (4:11), ക്രിസ്തുവിൽ ആശ്രയിക്കുന്നതിന് പഠിച്ചുകൊണ്ട് (4:13). അത് അവന്റെ ഉറവിടത്താലായിരുന്നില്ല, ക്രിസ്തുവിന്റെ ഉറവിടത്താലായിരുന്നു (4:13, 19). കോഴിക്കുഞ്ഞുങ്ങൾ സുരക്ഷിതത്വത്തിനായി അവയുടെ അമ്മയുടെ ചിറകിൻ കീഴിലേക്ക് ഓടി അണയുന്നത് നിങ്ങൾ കണ്ടിട്ടുണ്ടോ? അതുപോലെയാണിരിക്കുന്നത് പൗലൊസ് “ക്രിസ്തുവിനോടുകൂടെ ദൈവത്തിൽ മറഞ്ഞിരുന്നത്.” (കൊലൊ. 3:3).

ജോൺ എഫ്. വാൽവുഡ് എഴുതി, “പൗലൊസ് കണ്ടെത്തിയ രഹസ്യം എല്ലാ ക്രിസ്ത്യാനികളും അറിയുവാൻ ദൈവം ആഗ്രഹിക്കുന്നു: വസ്തുക്കളിലും സാഹചര്യങ്ങളിലും ആശ്രയിക്കാതെ ക്രിസ്തുവിൽ മാത്രം പൂർണ്ണമായി ആശ്രയിക്കുക.”²⁰ ലോകം ആ രഹസ്യം അറിഞ്ഞിട്ടില്ല. പണത്താലും, വിദ്യാഭ്യാസത്താലും, ശാസ്ത്രത്താലും, കഠിനാധ്വാനത്താലും, രാഷ്ട്രീയ സാധീനത്താലും, ക്രിയാത്മക ചിന്തയാലും, “സകലവും സാധ്യമാണ്” എന്നാണ് ലോകത്തിന്റെ വിശ്വാസം-എന്നാൽ അവസാനം അവയെല്ലാം നിരാശപ്പെടുത്തും. ജീവിതത്തിൽ തീർച്ചയുള്ളത് കർത്താവ് മാത്രമാണ്. ഏകദേശം രണ്ടായിരം വർഷങ്ങൾക്ക് മുൻപ് ദൈവശ്വാസിയുമായി പൗലൊസ് എഴുതിയ സമയത്ത് 4:13 സത്യമായിരുന്നു, ഇന്നും അത് സത്യമായി നിലനിൽക്കുന്നു “എന്നെ ശക്തനാക്കുന്നവൻ [അതായത്, യേശു] മുഖാന്തരം ഞാൻ സകലത്തിനും മതിയായവൻ.”

പൗലൊസിന്റെ ശക്തിയുടെ ഉറവിടം കർത്താവായിരുന്നു, നമ്മുടെ ശക്തിയും അവൻ തന്നെ (എഫെ. 3:16; കൊലൊ. 1:11) . യേശു തന്റെ ശിഷ്യന്മാരോട് പറഞ്ഞു, “എന്നെ പിരിഞ്ഞു നിങ്ങൾക്ക് ഒന്നും ചെയ്യുവാൻ സാധ്യമല്ല” (യോഹ. 15:5). “ഒന്നും ചെയ്യുവാൻ സാധ്യമല്ല” എന്നതിനും “സകലത്തിനും മതിയായവൻ” (4:13) എന്നതിനും ഇടക്കാണ് ക്രിസ്തു!²¹ കോയ് റോപ്പർ പറഞ്ഞു,

ഭൗതിക ലോകത്ത്, പൗലൊസിനെ പോലെ, ഉള്ളതുകൊണ്ട് തൃപ്തിപ്പെടുക.

അധർമ്മിക ലോകത്തിൽ, നമുക്ക് ധർമ്മികവും നിർമ്മലവുമായി ജീവിക്കുവാൻ കഴിയും.

സുഖഭോഗ-ഭ്രാന്ത് പിടിച്ച ലോകത്തിൽ, നമ്മുടെ ജീവിതത്തിന്റെ ശ്രദ്ധ ദൈവികകാര്യങ്ങളിൽ ആയിരിക്കട്ടെ.

വിഗ്രഹാരാധനയുള്ള ലോകത്തിൽ, നമുക്ക് നമ്മെ യേശുവിനും അവനുമൊത്രമായും നൽകുവാൻ കഴിയും. ക്രിസ്തീയ ജീവിതം നയിക്കുവാൻ

നിങ്ങൾക്ക് കഴിയുകയില്ല എന്നു തോന്നുന്നുണ്ടോ? അവന്റെ ശക്തിമൂലമാണ് നാം-നിങ്ങൾക്ക് കഴിയും!²²

പ്രായോഗികത

നമ്മുടെ മതിയായത് (4:10-13)

അപ്പൊസ്തലനിൽ തന്നെ മതിയായ ഒരവസ്ഥയുണ്ടായിരുന്നു. തൃപ്തിക്കും സന്തോഷത്തിനും അവൻ ബാഹ്യമായ സാഹചര്യത്തിൽ ആശ്രയിച്ചിരുന്നില്ല. നിർഭാഗ്യവശാൽ, പുറമെയുള്ള സാഹചര്യം മാറുകയാണെങ്കിൽ നമുക്ക് തൃപ്തി വരുമെന്നാണ് നമ്മിൽ ചിലർ വിചാരിക്കുന്നത്:

- “എനിക്ക് കൂടുതൽ പണം ഉണ്ടായിരുന്നു എങ്കിൽ ...” അല്ലെങ്കിൽ
- “എനിക്ക് സ്വതന്ത്രമായി കൂടുതൽ സമയം ഉണ്ടായിരുന്നു എങ്കിൽ ...”
- “എനിക്ക് നല്ല ഒരു ഭർത്താവ്/ഭാര്യ ലഭിക്കുമ്പോൾ ...” അല്ലെങ്കിൽ,
- “എന്റെ മക്കൾ പ്രായപൂർത്തിയാകുമ്പോൾ ...”
- “എനിക്ക് കൂടുതൽ അവസരങ്ങൾ ലഭിച്ചിരുന്നു എങ്കിൽ ...” അല്ലെങ്കിൽ
- “എനിക്ക് കുറച്ചു മാത്രം ഉത്തരവാദിത്തം ലഭിച്ചിരുന്നു എങ്കിൽ ...”

പൗലൊസിന്റെ തൃപ്തി ബാഹ്യമായ സാഹചര്യത്തെ ആസ്പദമാക്കിയിരുന്നില്ല, മറിച്ച് ആന്തരിക പര്യാപ്തതയുടെ അടിസ്ഥാനത്തിലായിരുന്നു. അത് സ്റ്റോയിക്കുകാർ പഠിപ്പിച്ചിരുന്നതുപോലെ, വ്യക്തിപരമായ പര്യാപ്തതയുടെ മാനദണ്ഡത്തിന്മേലായിരുന്നു. മറിച്ച്, ദൈവിക ഉറവിടങ്ങളെ ആശ്രയിച്ചായിരുന്നു (2 കൊ. 9:8; 12:9, 10 നോക്കുക). 4:11 ഉം 4:13 ഉം യോജിപ്പിച്ചാൽ നിങ്ങൾക്ക് ഈ പാരഡോക്സ് ലഭിക്കും: പൗലൊസ് സാഹചര്യമുക്തനായിരുന്നു കാരണം അവൻ ക്രിസ്തുവിൽ ആശ്രയിച്ചിരുന്നു. ഏബ്രിയിൽ വാക്യം 13 പറയുന്നു “ക്രിസ്തുവിന്റെ പര്യാപ്തതയിൽ, ഞാൻ സ്വയം-പര്യാപ്തനാണ്.”

നാം “രഹസ്യം” കണ്ടെത്തിയോ? (4:10-13)

പൗലൊസിന്റെ തൃപ്തിയുടെ “രഹസ്യം” നാം പഠിച്ചോ? നാം കണ്ടെത്തേണ്ടതായ പല രഹസ്യങ്ങൾ കാണാം-ഉദാഹരണമായി വിജയത്തിന്റെ രഹസ്യം, നല്ല വിവാഹത്തിനുള്ള രഹസ്യം, നല്ല രക്ഷകർത്താക്കളാകുന്നതിന്റെ രഹസ്യം, അല്ലെങ്കിൽ, വെല്ലുഴയുടെ പാചക “രഹസ്യമായിരിക്കാം.” അവസാനം യേശുക്രിസ്തുവിൽ പ്രസക്തമായ “രഹസ്യം”: അവനെ അറിയൽ, അവനിൽ ആകൽ, അവനിൽ വസിക്കൽ, അവനിൽ മാത്രം ആശ്രയിക്കൽ. അവനോടു ചേരുവാൻ നിങ്ങൾ സ്നാനം ഏറ്റില്ലെങ്കിൽ (റോമർ 6:3, 4) ഇന്നു തന്നെ അനുസരിക്കുക. ക്രിസ്ത്യാനിയായി തീർന്നിട്ട് നിങ്ങൾ അവനോടുകൂടെ നടക്കാതെ, അകന്നു പോയിരിക്കുകയാണെങ്കിൽ (എബ്രെ. 3:10 നോക്കുക) ഇന്നു തന്നെ മടങ്ങി അവന്റെ അടുത്തേക്കും അവന്റെ ആളുകളുടെ അടുത്തേക്കും എത്തുക (1 യോഹ. 1:9; യാക്കോ. 5:16).

കുറിപ്പുകൾ

¹ഏൾ എഫ്. പാൽമർ, ഇന്റഗ്രിറ്റി ഇൻ ഏ വേൾഡ് ഓഫ് പ്രിന്റിംഗ്സ്, ഇൻസൈറ്റ്സ്

ഫ്രാൻസ് ഓഫ് ഫിലിപ്പിൻസ് (ഡൗണേഴ്സ് ഗ്രോവ്, III : ഇന്റർവാഴ്സിറ്റി പ്രസ്, 1992), 170. ²ഇബിഡ്., 169. ³വെയിൻ ജാക്സൺ, ദ ബുക്ക് ഓഫ് ഫിലിപ്പിൻസ് (അബിലിൻ, ടെക്സ്.: കാളിറ്റി പബ്ലിക്കേഷൻസ്, 1987), 85. ⁴ഡബ്ലിയു ഇ. വെൻ, ദ എക്സ്പാൻഡിംഗ് വെൻസ് എക്സ്പോസിറ്ററി ഡിക്ഷണറി ഓഫ് ന്യൂ ടെസ്റ്റമെന്റ് വേർഡ്സ്, എഡി. ജോൺ ആർ. കോസ്റ്റൻബെർജർ III (മിന്നെപ്പൊലിസ്: ബെഥനി ഹൗസ് പബ്ലിഷേഴ്സ്, 1984), 966. ⁵പാൽമർ, 169. ⁶“ഞാൻ” എന്ന വാക്കിന് ഇരുട്ട ഉന്നമനമുള്ളത്. ആദ്യം ആവർത്തനത്താൽ *ഊന്നിയിരിക്കുന്നു*: ക്രിയയിൽ അന്തർലീനമാക്കിയ “ഞാൻ” തർജ്ജിമ ചെയ്തിരിക്കുന്നത് “ഞാൻ പഠിച്ചു” എന്നാണ്, എന്നാൽ “ഞാൻ” എന്നതിനുള്ള ഗ്രീക്ക് വാക്ക് (*എഗോ*) ക്രിയക്ക് മുൻപ് ചേർത്തിരിക്കുകയാണ്, രണ്ടാമതായി, അതിന്റെ സ്ഥാനം അനുസരിച്ചാണ് ഉന്നമനം കൊടുത്തിരിക്കുന്നത്: അത് ആദ്യമായി പറഞ്ഞിരിക്കുന്നു (“ഫോർ” എന്ന വാക്കിനു വേണ്ടിയുള്ള ഗ്രീക്ക് വാക്കിനു മുൻപ്); അത് പ്രമുഖമായ സ്ഥാനത്തെയാണ് കാണിക്കുന്നത്. ⁷ലിയോൺ ബാർണസ്, *ദാറ്റ് യു മേ നോ ക്രൈസ്റ്റ്*: സ്റ്റുഡീസ് ഫ്രം ഫിലിപ്പിൻസ് (സിയേഴ്സി, ആർക്ക്.: റിസോഴ്സ് പബ്ലിക്കേഷൻസ്, 1992), 161. ⁸വെൻ, 226. ⁹ഇബിഡ്. ¹⁰ജെറാൾഡ് എഫ്. ഹാവ്ത്രോൺ, ഫിലിപ്പിൻസ് വേർഡ് ബിബിളിക്കൽ കമെന്ററി, വാല്യം 43 (വാക്കോ, ടെക്സ്.: വേർഡ് ബുക്ക്സ്, 1983), 198.

¹¹ജെയിംസ് എം. ടോൾ, *നോട്ട്സ് ഓൺ ഫിലിപ്പിൻസ്* (സാൻ ഫെർണാണ്ടോ, കാലിഫ്.: ടോൾ പബ്ലിക്കേഷൻസ്, 1972), 73. ¹²വെൻ, 595. ¹³ഹാവ്ത്രോൺ, 200. ¹⁴ചാൾസ് ആർ. ഏർഡ്മാൻ, *ദ എപ്പിസ്റ്റിൽ ഓഫ് പോൾ ടു ദ ഫിലിപ്പിൻസ്* (ഫിലദെൽഫിയ: ദ വെസ്റ്റ്മിനിസ്റ്റർ പ്രസ്, 1932; റീപ്രിന്റ്, ഗ്രാന്റ് റാപ്പിഡ്സ്, മെക്ക്ക്.: ബേക്കർ ബുക്ക് ഹൗസ്, 1983), 148. ¹⁵ഹാവ്ത്രോൺ, 201. ¹⁶വെൻ, 1097. ¹⁷ഹുഗോ മെക്കോർഡ്, മെക്കോർഡ്സ് ന്യൂ ടെസ്റ്റമെന്റ് ട്രാൻസ്ലേഷൻ ഓഫ് ദ എവർലാസ്റ്റിംഗ് ഗോസ്പൽ (ഹെന്റർസൺ, ടെന്ന.: ഫ്രീഡ്-ഹാർഡ്മാൻ യൂണിവേഴ്സിറ്റി, 1988), 197. ¹⁸വില്യം ബാർക്ലേ, *ദ ലെറ്റേഴ്സ് ടു ദ ഫിലിപ്പിൻസ്, കൊലൊഷ്യൻസ് ആന്റ് തെസ്സലോണിയൻസ്*, റെവ. എഡി. ദ ഡെലിയി ബൈബിൾ സ്റ്റുഡി സീരീസ് (ഫിലദെൽഫിയ: വെസ്റ്റ്മിനിസ്റ്റർ പ്രസ്, 1975). ¹⁹ഒലിവർ ക്രോംവെൽ; കോട്ടഡ് ഇൻ റാൽഫ് പി. മാർട്ടിൻ, *ദ എപ്പിസ്റ്റിൽ ഓഫ് പോൾ ടു ദ ഫിലിപ്പിൻസ്*, റെവ. എഡി., ടിൻഡേൽ ന്യൂ ടെസ്റ്റമെന്റ് കമെന്ററി (ഗ്രാന്റ് റാപ്പിഡ്സ്, മെക്ക്ക്.: ഡബ്ലിയുഎം. ബി. ഏർഡ്മാൻസ് പബ്ലിഷിംഗ് കമ്പനി., 1987), 179. ²⁰ജോൺ എഫ്. വാൽവുഡ്, *ഫിലിപ്പിൻസ്: ട്രയേംഫ് ഇൻ ക്രൈസ്റ്റ്*, എവർലാസ്റ്റിംഗ് ബൈബിൾ കമെന്ററി (ഷിക്കാഗോ: മുഡി പ്രസ്, 1971), 113-14.

²¹ഈ ആശയം എടുത്തിരിക്കുന്നത് ആവൻ മലോൺ, പ്രെസ് ടു ദ പ്രെസ്: സ്റ്റുഡീസ് ഇൻ ഫിലിപ്പിൻസ് (നാഷിനലേ: 20ത് സെഞ്ചൂറി ക്രിസ്ത്യൻ, 1991), 118. ²²ഈ ലിസ്റ്റ് എടുത്തിരിക്കുന്നത് കോയ് റോപ്പർ, “ഐ കാൻ ഡു ആൾ തിങ്സ്,” സെർമൺ പ്രീച്ച്ഡ് അറ്റ് മെട്രോ ചർച്ച് ഓഫ് ക്രൈസ്റ്റ്, ഗ്രെയിറ്റർ ഡെട്രോയിറ്റ്, മെഷിഗൺ, 7 ജൂൺ 1987.